



28 верасня ў групе падоўжанага дня для вучняў чацвёртых класаў адбылося мерапрыемства “Беларуская іншаземка”, прысвечанае самай папулярнай беларускай гародніне – бульбе.

Напярэдадні свята была арганізавана выстава “Бульбяныя цуды”, на якой дзеці паказалі свае вырабы з бульбачкі. Яны творча падышлі да справы і заўважылі “незвычайнае ў звычайным”.

Беларускае слова, народныя песні дапамаглі ўсім прысутным акунуцца ў атмасферу святачнага настрою! Бацькі для пачастунку прыгатавалі стравы з бульбы, у якія ўмясцілі сваю пяшчоту і кулінарныя таленты!

На мерапрыемстве вучні паведамілі і аб тым, як у гады Вялікай Айчыннай вайны іх прабабулі і прадзядулі, тагачасныя дзеці, на працягу ўсяго жыцця ўспаміналі пра голад, пра тое, як елі гнілую бульбу і хлеб з бульбянога шалупіння, дзякуючы чаму і здолелі выжыць, шкадавалі, як у іх забралі шчаслівае дзяцінства. І яшчэ раз дзеці пераканаліся ў тым, што трэба берагчы мір і спакой на нашай роднай зямлі.

Напрыканцы мерапрыемства ўсе ўдзельнікі пачаставаліся бульбянымі прысмакамі! Было вельмі смачна!

Гэта свята дапамагло дзецям дакрануцца да народных вытокаў і беларускіх традыцый.

Аўтушэнка Э.Д., выхавальнік ГПД